

18/04/2025

07.40 PM

یہ آکاش وانی کا سرینگر سٹیشن ہے ۔
اب آپ محمد یاسین سے خبریں سنئے۔
پہلے اہم خبروں کی سرخیوں پر ایک نظر۔

بیڈ لائینز

وین بیچ پاسنگ BRTC * ایل جی منوج سنہا نے پولیس ٹریننگ اسکول منیگام میں 16
اؤٹ پریڈ کا کیا معائنہ // جموں کشمیر پولیس کے کام کی ستائش کی۔

* گڈ فرائے ڈے اور سکھ مذہب کے نویں گرو، گرو تیغ بہادر جی کے پرکاش پورب کے
موقعے پر تقاریب کا انعقاد۔

* معروف عالم دین اور نامور مذہبی رہنما علامہ آغا سید محمد باقر الموسوی کا انتقال //
وزیر اعلیٰ عمر عبداللہ سمیت کئی دیگر شخصیات نے کیاتعزیت کا اظہار ۔

* ورثے کا عالمی دن آج // ثقافتی اور تاریخی اہمیت کے مقامات کو تحفظ بخشنے کا دُہرایا
گیا عزم۔

ایل جی

لیفٹنٹ گورنر منوج سنہا نے کہا ہے کہ قوم جموں کشمیر پولیس کی طرف سے دی گئی قربانیوں
کیلئے اس پولیس فورس کی مربون منت ہے ۔ منیگام پولیس ٹریننگ اسکول گاندربل میں آج
وین بیچ کی پاسنگ اؤٹ پریڈ کا معائنہ کرنے کے بعد BRTC جموں کشمیر پولیس کے 16
خطاب کرتے ہوئے ایل جی نے کہا کہ جموں کشمیر کے لوگ اب پر امن طریقے پر اپنی زندگی
گذار رہے ہیں کیونکہ وہ اس حقیقت سے باخبر ہیں کہ ہمارا پولیس فورس جانوں کو تحفظ
دینے اور دہشت گردی و جرائم کا مقابلہ کرنے کیلئے پر عزم طریقے پر کام کر رہی ہے۔ جموں
کشمیر پولیس کی بہادر ی کی تعریف کرتے ہوئے ایل جی نے نوجوان ریکروٹوں پر زور دیا کہ وہ
ہمیشہ وارنہ طریقے پر کام کر کے اپنے مادر وطن کو تحفظ دیں ۔

اس موقعے پر ڈائریکٹر جنرل پولیس نلین پرہات اور پولیس و سول انتظامیہ کے کئی دیگر اعلیٰ
افسران بھی موجود تھے ۔

Waves

اطلاعات و نشریات اور پارلیمانی امور کے مرکزی وزیر مملکت ڈاکٹر ایل مروگن نے آج جیو
ورلڈ سینٹر ممبئی میں یکم منی سے چار منی تک منعقد ہونے والے ورلڈ آڈیو ویڈیو انٹرنیشنل
کے فنالے مقابلے کیلئے WAVES سمٹ کی منصوبہ بندی اور پیشرفت کا تفصیلی جائزہ لیا۔
تیاریاں بھی مکمل کی گئی ہیں اور تمام 32 چیلینجوں کیلئے رجسٹریشن کا عمل مکمل ہو چکا ہے
اور مختلف مقابلوں کیلئے ایک ہزار 1 سو بین الاقوامی شرکاء سمیت ایک لاکھ فنکاروں اور پیشہ
وروں نے رجسٹریشن کرائی ہے۔

گڈ فرائے ڈے

آج گڈ فرائی ڈے ہے۔ آج ہی کے دن عیسیٰ مسیح کو صلیب پر چڑھایا گیا تھا۔ اس تعلق سے پوری دنیا کے ساتھ ساتھ ملک میں بھی عیسائی برادری کی طرف سے گرجاگھروں میں خصوصی تقاریب کا انعقاد کیا گیا، جن میں عیسیٰ مسیح کو خراج عقیدت ادا کیا گیا۔

کی عظیم قربانیوں کو بھی یاد کیا **Jesus Christ** وزیر اعظم نے گڈ فرائی ڈے کے موقعہ پر ہے۔ ایک سوشل میڈیا پوسٹ میں وزیر اعظم نے کہا کہ گڈ فرائی ڈے ہمناخت، ہمدردی اور وسعت قلبی جیسے اقدار کو تقویت بخشنے کا درس دیتی ہے۔

سوہن لال

Epiphany Churuch Batala گڈ فرائے ڈے کا حقیقی جاننے کیلئے جب ہم نے سوہن لال سے بات کی تو انہوں نے کہا۔ **Reverend** کے **Punjab**

پرکاش پورب

منا **Purb** اسی دوران آج سکھ برادری کے لوگ 9 ویں گرو گرو تیغ بہادر صاحب جی کا پرکاش رہے ہیں۔ آج گردواروں میں شہد کیر تن کا اہتمام ہوا جس میں کافی تعداد میں سکھ سنگت نے شرکت کی۔

وزیر اعظم نریندر مودی نے سکھ مذہب کے نوویں گرو گرو تیغ بہادر صاحب کے پرکاش پورب کے موقع پر انہیں خراج عقیدت ادا کیا ہے۔ ایک سوشل میڈیا پوسٹ میں وزیر اعظم نے گرو تیغ بہادر جی کو ایک عظیم روحانی پیشوہ قرار دیا۔

انہوں نے کہا کہ گرو جی ہمت اور ہمدردی کا ایک مجسمہ تھے۔ وزیر اعظم نے کہا کہ ان کی تعلیمات ایک شمولیاتی سماج وجود میں لانے کے لئے لوگوں کو ترغیب دیتی رہیں گی۔

مبارکباد

لیفٹنٹ گورنر منوج سنہا نے بھی شری گرو تیغ بہادر جی کے پرکاش پورب پر سکھ برادری کو مبارک باد دی ہے۔ ایک پیغام میں انہوں نے کہا کہ ہمیں گرو جی کی تعلیمات پر عمل کر کے ایک ترقی پذیر سماج وجود میں لانے میں اپنا رول ادا کرنا چاہئے۔

انتقال

معروف عالم دین، نامور مذہبی رہنما اور اسکالر علامہ آغا سید محمد باقر الموسوی آج صبح اسپتال سرینگر میں مختصر علالت کے بعد انتقال کر گئے۔ ان کی عمر 85 برس تھی۔ **SMHS** انہیں آج نماز جمعہ کے بعد ہڈگام میں سپرد خاک کیا گیا۔ ان کی آخری رسوم میں وزیر اعلیٰ عمر عبداللہ، ان کے مشیر ناصر اسلم وانی، زراعت کے وزیر جاوید احمد ڈار، ممبر پارلیمنٹ سید آغا روح اللہ مہدی، کئی ارکان اسمبلی سمیت ہزاروں کی تعداد میں لوگوں نے شرکت کی۔

وزیر اعلیٰ

وزیر اعلیٰ عمر عبداللہ نے ان کے انتقال پر دکھ اور صدمے کا اظہار کیا ہے۔ نماز جنازہ میں شرکت کرنے کے بعد انہوں نے ان الفاظ میں اپنے تعزیت کا اظہار کیا۔

فاروق عبداللہ

نیشنل کانفرنس کے صدر ڈاکٹر فاروق عبداللہ نے بھی مرحوم کے انتقال پر افسوس کا اظہار کرتے ہوئے ان کے حق میں دعائے مغفرت کی ہے۔ ایک پیغام میں ڈاکٹر فاروق عبداللہ نے کہا کہ مرحوم نے پوری زندگی دین کی خدمت کرنے میں صرف کی۔ پارٹی کے کئی دیگر لیڈروں نے بھی ان کے انتقال پر دکھ کا اظہار کیا ہے۔

ٹھاکر

جموں کشمیر کے ترجمان الطاف ٹھاکر نے بھی آغا سید باقر الموسوی کے انتقال پر دکھ BJP اور صدمے کا اظہار کیا ہے۔

خراج

وزیر اعلیٰ عمر عبداللہ نے سابق اسمبلی ممبر اور ایم ایل اے جڈی بل تنویر صادق کے والد صادق علی کو ان کی 14ویں برسی پر خراج عقیدت ادا کرتے ہوئے جموں کشمیر کی فلاح و بہبود کو یقینی بنانے میں ان کے رول کو اجاگر کیا۔

بریک

یہ خبریں آپ آکاشوائی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبرینآپ آکاشوائی کے موبائل اپلیکشن نیوز آن

عالمی دن

آج ورثے کا عالمی دن ہے۔ اسے تواریخی اہمیت کے مقامات کے بین الاقوامی دن کے طور پر بھی منایا جاتا ہے۔ ورثے، تاریخی مقامات اور پرانی جگہوں سے متعلق بیداری پیدا کرنے کے لئے آج کئی تقاریب کا انعقاد کیا گیا، جن میں ہماری شناخت کو برقرار رکھنے میں ان مقامات کی اہمیت کو اجاگر کیا گیا۔

محکمے کے ڈائریکٹر Archives, Archaeology and Museums جموں کشمیر میں گڈیپ کرشن سدھا نے آکاشوائی نیوز سرینگر کے ساتھ بات کرتے ہوئے اپنے تاثرات کا یوں اظہار کیا۔

جتندر سنگھ

ورلڈ ہیٹریج ڈے کے موقع پر سائنس و ٹیکنالوجی کے مرکزی وزیر ڈاکٹر جتندر سنگھ نے کہا ہے کہ بھارت تواریخی ورثے سے مالا مال ہے اور ضرورت اس بات کی ہے کہ اس ورثے کو محفوظ رکھنے نیز اس کی ترقی و ترویج کے لئے جدید ٹیکنالوجی اور اختراعی طور طریقوں کو بروئے کار لایا جانا چاہئے۔

انہوں نے مزید کہا کہ ان کی وزارت وزیر اعظم نریندر مودی کے وکست بھارت کے نظریے کو پورا کرنے کے لئے کام کر رہی ہے

کمال

نیشنل کانفرنس کے معاون جنرل سیکریٹری شیخ مصطفیٰ کمال نے ورثے کے عالمی دن کے موقع پر اپنے پیغام میں کہا ہے کہ میراث کو تحفظ دینا ہم سب کا فرض ہے ۔

انہوں نے کہا کہ جموں کشمیر کی تاریخی اہمیت کے مقامات کو تحفظ دینے کے لئے ہر ممکن اقدامات کئے جانے چاہئے ۔

منشیات

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

جموں کشمیر میں بھی نوجوانوں کو اس لت سے دور رکھنے کیلئے کئی اقدامات کئے جا رہے ہیں۔ اس ضمن میں جب ہم نے جموں خطے کے ایک سیاسی و سماجی کارکن ستیش کوتوال کے ساتھ بات کی تو انہوں نے کہا۔

تلہن

کشمیر کے ماونٹین ریسرچ سینٹر فار فیلڈ کراپس میں آج یوم **SKUAST** کھٹونی کولگام میں تلہن منعقد کیا گیا ۔ اس دوران وہاں تلہن کی کاشت میں حاصل کی گئی پیش رفت کو اجاگر کیا گیا ۔

یونیورسٹی کے وائس چانسلر پروفیسر نذیر احمد گنائی جو اس تقریب پر مہمانِ خصوصی کی حیثیت سے موجود تھے ، نے کہا کہ یونیورسٹی تلہن کی پیداوار اور پیداواریت بڑھانے کے لئے ہر ممکن اقدامات کر رہی ہے ۔ ہمارے کولگام کے نمائندے خورشید پٹرو کے ساتھ بات کرتے ہوئے وائس چانسلر نے کہا ۔

رجسٹریشن

پہلگام میں اینمل ہسپنڈری محکمے نے اس سال کی شری سالانہ امر ناتھ جی یاترا کے لئے گھوڑوں اور کھچروں کی رجسٹریشن کا عمل شروع کیا ہے ۔

اننت ناگ کے چیف اینمل ہسپنڈری آفیسر ڈاکٹر جاوید احمد زرگر نے کہا کہ ضلع کے مختلف مقامات پر اس مقصد کے لئے پانچ رجسٹریشن کاونٹر قائم کئے گئے ہیں اور رجسٹریشن کا یہ سلسلہ 15 جون تک جاری رہے گا ۔

ہمارے اننت ناگ کے نمائندے تصدق رشید کے ساتھ بات کرتے ہوئے انہوں نے کہا

اسی دوران گاندربل ضلعے میں بھی رجسٹریشن کا یہ عمل شروع کیا گیا ہے ۔ ضلع کے چیف اینمل ہسپنڈری آفیسر ڈاکٹر مظفر احمد داند نے ہمارے گاندربل کے نمائندے صابر ایوب کے ساتھ بات کرتے ہوئے یوں تفصیلات دیں۔

BJP

جموں کشمیر BJP کے ایک وفد نے آج جموں میں United Front جموں کشمیر کیجول لیبر کے صدر ست شرما کے ساتھ ملاقات کی اور اپنے مطالبات پر مبنی ایک میمورنڈم انہیں پیش کیا

BJP ست شرما نے وفد کے مسائل غور سے سنے اور یقین دلایا کہ انہیں حل کرانے کے لئے اپنا بھر پور تعاون دے گی۔ انہوں نے کہا کہ ان مسائل کو متعلقہ حکام کی نوٹس میں لایا جائے گا۔

شاہین

جنٹا دل یونائیٹڈ جموں کشمیر کے صدر جی ایم شاہین نے لیفٹنٹ گورنر سے اپیل کی ہے کہ وہ ہارون ، تھید اور دارا علاقوں کے لوگوں کے حق میں اراضی کے دستاویزات جاری کرانے میں مداخلت کریں۔ ایک بیان میں انہوں نے کہا کہ ان علاقوں کے لوگ وہاں مہاراجہ ہری سنگھ کے دور سے رہائش پذیر ہیں۔ تاہم وہ باضابطہ اراضی کاغذات سے ابھی محروم ہیں۔

ہانڈی پورہ

جل جیون مشن کے مشن ڈائریکٹر خورشید احمد شاہ نے آج ہانڈی پورہ میں ایک میٹنگ کے دوران ضلع میں عملانے جا رہے جل جیون مشن کی پیشرفت کا جائزہ لیا۔ اس موقع پر انہوں نے افسروں کو ہدایت دی کہ وہ معیاد بند مدت کے اندر تمام کاموں کو مکمل کریں تاکہ ضلع کے لوگوں کو پینے کا صاف پانی حاصل کرنے میں دقتوں کا سامنا نہ کرنا پڑے۔

بارہمولہ پولیس

بارہمولہ پولیس نے ضلع مینٹننے فوجداری قوانین سے متعلق بیداری پیدا کرنے کیلئے رواں سال کے دوران اب تک 160 بیداری پروگراموں کا انعقاد کیا۔ پولیس محکمے نے ان قوانین سے متعلق جامع بیداری پیدا کرنے کا ایک وسیع پروگرام منعقد کیا ہے۔

اٹیچ

ایکٹ کے تحت دہشت گردوں کے ایک اعانت کار فہد بشیر صدیقی UAPA سرینگر پولیس نے کر دیا ہے۔ Attach کی گاڑی کو

عرس

بلند پایہ ولی کامل خواجہ عبدالسلام آخوند نقشبندیؒ کا عرس مبارک آج نہایت عقیدت و احترام کے ساتھ منایا گیا۔ اس سلسلے میں ان کے آستان عالیہ واقع گوجوارہ چوک میں قرآن خوانی، ختمات المعظمت اور درود و از کار کی مجلس آراستہ ہوئی۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران اکثر مقامات پر ہلکی سے درمیانہ درجے کی بارش ہونے کا امکان ہے۔

سرینگر میں آج دن کا زیادہ سے زیادہ درجہ حرارت 23 اعشاریہ 4 ڈگری سیلسیس جبکہ کل رات کا کم سے کم درجہ حرارت 12 ڈگری سیلسیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 36 اعشاریہ 7 ڈگری سیلسیس جبکہ کل رات کا کم سے کم درجہ حرارت 22 ڈگری سیلسیس تھا۔

سرینگر میں کل طلوع آفتاب صبح 5 بجکر 55 اور غروب آفتاب شام 7 بجکر 5 منٹ پر ہو گا۔ اس کے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت//خدا حافظ